

مسودہ دستور پر

شیخ الحدیث مولانا عبد الحق مفتولہ محترم تقریر

۶ فروری ۱۹۷۰ء کی شام کو قومی اسمبلی میں مسودہ دستور پر عام جلسہ کے دوران
شیخ الحدیث مولانا عبد الحق مفتولہ دارالعلوم حفاظیہ نے جو تقریر ارشاد فرمائی اسے ہم
اسمبلی سیکریٹریٹ کی رپورٹنگ کی مدد سے یہاں پیش کر رہے ہیں۔



حمدہ و نصلو علی رسولہ الکریم۔

جناب پریم صاحب! مجذوذہ دستور کا بوجو مسودہ ہے اس کے متعلق خفراً کچھ عرض کرنے سے
پہلے اتنی گذاشت ہے کہ کسی ملک کا آئینہ اس ملک کی موت و حیات کا سلسلہ ہوتا ہے۔ آئین کے ذریعہ
دستور کا مسئلہ ہر ذاتی اور سیاسی افراد کے حقوق، رعایا کے حقوق باشندگان ملک کے مقادمات
مقادamat سے بالاتر ہے اور حکومت کی بالادستی وغیرہ تمام امور کا تعین ہو جاتا ہے۔ تو دستور
نہ کسی فرد کا مسئلہ ہے نہ کسی جماعت کا نہ کسی خاص شہر یا مخصوص دیہات کا مسئلہ ہے نہ کسی ایک
صوبے کا بلکہ یہ کل قوم اور ملک کا مسئلہ ہے۔ تمام پاکستانی قوم کا مسئلہ ہے۔ اس نے گذاشت یہ ہے
کہ اس مسئلہ پر نہایت تحمل اور تدبیر سے عذر کیا جائے۔ اس کے لئے مناسب تقاضا قائم کرنے کی ضرورت
ہے۔ اور یادوں دلک میں روایتی کشیدگی نہ ہونی پڑائے۔ اپس کی مفادہست اور محبت کی صورت میں
پورے دستور کی دفعافت پر غور پوسکتا ہے۔

یرے نو ترمیم جمائی جتوں صاحب احمد عبد الحمید جتوں نے اس سے قبل تقریر کی تھی) نے بہت
ہی اچھے الفاظ میں بعض جزیروں کی نشانہ ہی کیتے۔ کہ اسی وقت جو فضاضیدا کی گئی ہے کو شش یہ ہونی
ہے۔ اب سو نا موقن نہیں سب سے یہ بدلی جائے۔ اس کا نتیجہ یہ ہو گا کہ آئین کی ہر دفعہ پر نہایت ٹھنڈے

دل سے عذر کیا جاسکے گا۔ یہ تو تمہیدی طور پر گذارش تھی جو میں نے پیش کی۔

پاکستان سو شلزم کیلئے تو نہیں بنا دستور کے متعلق یہاں یہ کہا گیا ہے کہ ہمارا دستور سو شلزم کے اصول پر ہو گا۔ (ایک مقروز سے ذکر جسونک کے دوران بعض اراکین نے کچھ اس قسم کے الفاظ کہے تھے) — اس لئے کہ ہمارے غشور میں یہ چیز واضح طور پر موجود ہے، تو میں آپ سے یہ عرض کروں جو کہ سو شلزم تو نعروہ ہے پہلی پارٹی کا۔ اور دستور کسی ایک پارٹی کے لئے نہیں بن رہا ہے بلکہ یہ پورے پاکستان کے لئے بن رہا ہے۔ جس کے باشندے یہ کہتے ہیں کہ ہم مسلمان ہیں اور دوسری طرف آپ سو شلزم کی بنیاد رکھ رہے ہیں تاکہ رفتہ رفتہ یہ ملک پورے طور پر اشتراکی بن جائے ان سے میں پوچھتا ہوں کہ یہ آئین پورے پاکستان کے لئے بن رہا ہے اسے ہم پاکستانی قوم کے لئے بنائے ہیں یا کسی پارٹی کے لئے۔

یہ آئین نہ میری جماعت (جمعیۃ العلماء اسلام) کا ہے نہ پہلی پارٹی کا، نہ نیشنل عوامی پارٹی یا مسلم لیگ کا ہے بلکہ پوری مسلمان قوم کے لئے ہے۔ اس کے بعد یہ کہنا کہ چونکہ ہماری پارٹی کا غشور یہی سو شلزم ہے۔ اس لئے ہم اپنے غشور کے مطالب آئین بنائیں گے تو میری رائے میں یہ بڑی زیادتی ہو گی۔

قیام پاکستان کی بنیاد اسلام میں آپ سے یہ عرض کرنا چاہتا ہوں کہ جب وقت کو ترقی کی تقسیم ہو رہی تھی اس وقت میں ہندوستان میں تھا۔ یوپی کے مسلمان بہار کے مسلمان سی پی کے مسلمان ان سب مقلدات کے مسلمانوں سے میری طاقتیں ہوتی تھیں۔ اور قائدِ اعظم مجی وہاں تشریف لاتے تھے ان مسلمانوں سے جب دریافت کیا جاتا کہ تم ترا قلبی صوبوں کے مسلمان ہو تمہارے نشہ پاکستان بننے میں کیا فامہ ہو گا تم تو ذلیل ہو جاؤ گے۔ تو مجھے خوب یاد ہے کہ وہ جو چھ سات کروڑ مسلمان موجود ہیں۔ انہوں نے اس کا یہ جواب دیا کہ ہم سب کچھ ہانتے ہیں مگر ہم یہ پاہتے ہیں کہ اکثریت کے صوبوں میں پاکستان کی شکل میں اسلام کا ہمارا بلند ہو، جہاں اسلامی معاشرہ ہو، اسلامی تدبیں ہو، جہاں اسلامی محدثیت ہو۔ اگر یہ چیزیں حاصل ہوتی ہیں جیسا کہ قائدِ اعظم کہتے ہیں تو ہماری یہ جانی اور مالی قربانیاں یہ سب کچھ اسلام کے قیام و بقا کی خاطر کوئی اہمیت نہیں رکھتی ہیں۔ اور جب اس قربانی کے مدد میں وہاں پر اسلامی نظام قائم ہو جائے تو نہیں قیست وصول ہو جائے گی۔

مجھے یہ بات خوب یاد ہے کہ قائدِ اعظم سے جب یہ پوچھا گیا کہ آپ جو پاکستان بنارہے ہیں وہ ملا تو مسلمانوں کی اکثریت کا ہے۔ لہذا یہ انتیت دا سے علاقے کے مسلمان کیا کریں گے تو

ایک دفعہ ان کی زبان سے یہ نکلا کہ میں ان کا جنازہ اسلام کے لئے پڑھ جکا ہوں۔ حقیقت یہ ہے اور سچی بات یہ ہے کہ ہم ان کا جنازہ پڑھ چکے ہیں اور ہم نے یہ سمجھ لیا تھا کہ اس کے بعد سے ہم کو اسلامی نظام مل جائے گا۔ لیکن یہ بڑی انسوس کی بات ہے کہ آج ہم یہ سوچ رہے ہیں کہ ہمارے دستور میں سو شلزم ہے۔ کیا پاکستان سو شلزم کے لئے بناتا ہے؟ اگر پاکستان سو شلزم کے لئے بناتا ہے تو پھر ہزاروں بلکہ لاکھوں اور کروڑوں مسلمانوں کو غلام بنانے کی کیا ضرورت تھی اور ہزاروں آدمی جو قتل اور شہید ہوئے اور عورتوں کی عصمتیں غیر محفوظ ہوئیں۔ پھر اس کی کیا ضرورت تھی، کیا یہ سب کچھ سو شلزم کے لئے ہوا تھا۔ یہ مقصد تو متحده ہندوستان میں بھی حاصل ہو سکتا تھا۔

اسلام سرکاری مذہب کی دفعہ اور اسکے تقاضے ہمارے اس دستور میں ایک دل خوش کی بات یہ ہے کہ اسلام پاکستان کا سرکاری مذہب ہو گا۔ میرے ایک بھائی (چوبدری فہور الہی صاحب) نے آج کے اجلاس میں ایک جملہ کہا تھا کہ اس دفعہ کی کیا ضرورت تھی اور اس کا کیا فائدہ ہے۔ میں کہتا ہوں کہ جب ہم یہ تسلیم کر لیں اور تجویز کریں کہ یہاں کا مذہب سلطخ پر اسلام ہو گا تو اس کا مطلب یہ ہوا کہ اب اسے کل کا کل اسلام نافذ کرنا ہو گا۔ مذہب کا معنی ہے طریقہ، راستہ، کسی طریقہ پر چلنا تو حکومت کس طریقہ پر چلے گی۔ اسلام کے طریقہ پر چلے گی یا کسی اور طریقہ پر۔ یعنی ہمارے چلنے کا مدلی زندگی کا چارے طرز حکومت کا ہماری پالیسی کا جو راستہ ہو گا وہ کیا ہو گا۔ آیا وہ اسلامی ہو گا یا غیر اسلامی تو اب اس دفعہ کے شامل ہونے کی وجہ سے بڑا فائدہ ہو گا کہ اب یہ سب کچھ اسلام کے مطابق ہو گا اس عنوان کا یہی تقاضا ہو گا کہ ہمارے چلنے کا راستہ اسلام کے مطابق ہو گا اور دیکھنے جن جن ملکوں میں ان کے اپنے نظریات کے مطابق حکومتیں ہیں جیسے روس میں اشتراکیت کا نظام ہے۔ اور وہ سرکاری سلطخ پر ہے تو وہاں تمام ملک میں کوئی شخص ایسی تقریب نہیں کر سکتا جو اشتراکیت کے خلاف ہو دہاں کوئی سریعہ دارانہ نظام کی بات نہیں کی جا سکتی۔ سریعہ داری کی تبلیغ نہیں ہو سکتی۔ کیوں؟ اس نئے کہ دہاں اشتراکیت حکومتی سلطخ پر ہے۔ تو یہ ایک بڑی اچھی بات ہے، اور بڑی اچھی تجویز ہے کہ پاکستان کا سرکاری مذہب اسلام ہو گا۔ تو میں یہ عرض کروں گا کہ یہ عنوان ہے تو بڑا خوش ایند لیکن اس عنوان پر اکتفا نہیں ہوتا جائے بلکہ ہمیں مٹنڈے سے دل سے عذر کرنا ہو گا اور فیصلہ کرنا ہو گا کہ ہمارے ملک میں لا دینی نظام ہو گایا اسلام کا نظام۔ جسے؟ ظاہر بات ہے کہ ہم سب مسلمان ہیں اور ہم میں سے کوئی شخص لا دینی نظام کو نہیں چاہتا ہم جب وینی نظام چاہتے ہیں جس کا عنوان یہ ہے۔ کوئی سرکاری مذہب اسلام ہو گا۔ تو اس کا تلقعنامہ یہ جو ہے کہ ہمارے گھر میں اگر کوئی تبلیغ اگر کوئی

تقریر یا تحریر سرکاری مذہب کے خلاف ہو گئی تو شاخص باغی شمار کیا جائے گا۔ تو مجھے اس اچھی بات پڑی کہنا ہے کہ آجیا ضرف نام کا ہمارا سرکاری مذہب اسلام ہو گا۔ حق کافی ہو گا پہنیں بلکہ عملہ بھی۔ تو بتائیں اور اس کے تفاصیل کو پورا کرنا ہو گا۔

اسلامی کو نسل کی حقیقت | اسلام کے تفاصیل کیا ہیں؟ ان پر بھی غور کرنا ہے۔ صرف اسلامی نام رکھ دیتے سے کچھ فائدہ نہیں ہوتا۔ اسکی صورت یہ ہے۔ کہ آئین کی دفعہ ۲۶ سے پورہ دوازوں کے ذریعہ اسلام کے خلاف قوانین بننے کے راستے بند کئے جائیں دفعہ ۲۷ میں ہے اس لکھ میں کوئی قانون اسلام اور قرآن و سنت کے خلاف نہیں بننے گا۔ کیا اس کے مجوزہ طریقہ کار کے مطابق پر مقصد حاصل کیا جاسکتا ہے؟ اس کے لئے الجھی دفعات کو موثر بنانا ہو گا۔ اسے اس طرح منطبق کرنا ہو گا کہ فارکے راستے بند ہو سکیں پورہ دوازوں کی گنجائش در ہے۔ مجھے ان دفعات کے متعلق یہ عرض کرنا ہے کہ جب مم یہ کہتے ہیں کہ ہمارے یہاں کوئی قانون کتاب و سنت کے خلاف نہیں ہو گا۔ تو اگر کسی صوبائی یا مرکزی ایوان میں ایسا کوئی قانون بن جائے تو قرآن و سنت کے خلاف ہے تو کیا عوام کو اس لکھ کے باشندوں کو یہ حق ہو گا کہ اسے عدالت میں چیخ کر سکیں اور دہاں یہ کہا جاسکے کہ قانون دفعہ قرآن و سنت نہ ہے۔ تو اس آئین کی رو سے اسے کا عدم قرار دیا جائے یہ ضمانت دی جائے کہ کوئی قانون اگر خلاف قرآن و سنت اس لکھ میں بنا، تو اس کی چارہ جوئی کے لئے ہم عدالت تک جاسکیں اور اسے ہاتھی کو رٹ یا پریم کو رٹ میں کا عدم قرار دیا جاسکے لیکن موجودہ آئین میں یہ تحفظ نہیں دیا گیا ہے۔ زیادہ حصہ ہیرا پھری کا ہے۔ اس میں یہ تو کہا گیا ہے کہ اگر کوئی قانون اسی میں پیش ہو تو اس کے لئے ہم ایک اسلامی کو نسل بنائیں گے اگر قضاۃ محکمہ قانون ہو تو ہم اسلامی نظریات کے اس کو نسل کے پاس اس قانون کو بھیجن گے تو اسلامی کو نسل کے سلسلہ میں چند بالائی مزدوری ہیں۔

ایک تو یہ کہ جو اسلامی کو نسل اس سودہ میں تجویز کیا گیا ہے۔ اس کے افزاد زیادہ سے زیادہ ۵۰ ہو سکتے ہیں، جن میں دو بھی ہوں گے چار علماء دین ہوں گے۔ اب یہ اسلامی کو نسل جو ان قوانین کا فیصلہ کرے گی۔ اور وہ یہ کہ آجیا یہ اسلامی قوانین ہیں یا نہیں تو ظاہر بات ہے کہ اس کے اسلامی ہونے نہ ہونے کا فیصلہ تو وہ کر سکتا ہے جو اسلام کا ہے۔ لیکن جیسا کہ اس میں کہا گیا ہے کہ اس کو نسل میں ۱۵ اراکان ہوں گے جن میں سے دو ہائی کوڈٹ کے بیچ ہوں گے جو انگریزی قوانین کے ہمپر ہوں گے بعد چار علماء ہوں گے احمد مابقی کے مستقل چھ ہیں دکر کر دہ کرن ہوں گے تو دیکھنے کی بات یہ ہے کہ

اکثریت کس کی ہوگی۔

عبدالحق فیض پیرزادہ : — مولانا چار نہیں، کم از کم چار علماء ارکان لکھا ہے۔

مولانا عبد الحق صاحب : — بہر تقدیر اسکی حد تین ہوئی چاہئے کہ کونسل کی اکثریت علماء ارکان کی ہوگی۔ پرانے مسلمان ہیں۔ اندھم دل سے ارادہ کئے ہوئے ہیں کہ اس نکتے میں اسلامی قانون رائج کیا جائے تو کم سے کم یہ تو کیا جائے بیسے اگر اسلامی کو کوئی فنی مسئلہ پیش ہوتا ہے تو اس کے لئے فنی ہریں سے رجوع کیا جاتا ہے کہ تمہاری اس بارہ میں کیا رائے ہے۔ اسی طرح یہاں بھی کونسل کے ممبران کی اکثریت ہریں دین یعنی علماء کی ہوئی چاہئے۔ اگر یہ چیز اس میں رکھ دی جائے۔

ڈپٹی اسپیکر : — علماء کم از کم چار ہیں۔ (زیادہ کی بھی گنجائش ہے)

مولانا عبد الحق : — البقی کی تعداد معلوم ہونا چاہئے جو کونسل کے اندھا اس کی مخالفت نہ کریں۔ ممکن ہے کہ اگر اور ارکان اسکی مخالفت کریں خلط فیصلہ کریں تو اکثریت کی بنیاد پر وہ علماء کی رائے کو مسترد کر دیں گے۔

پھر آئیں میں یہ ہے کہ گورنمنٹ یا اسلامی یہ کہے کہ فلاں قانون اسلامی کونسل کے پاس مشورہ کیلئے بسیج دیا جائے تو اسے بسیج دیا جائے گا۔ لیکن اگر فرض کیجئے کہ صدرا یا گورنر یا اسلامی نے اسے ضروری نہ سمجھا تو وہ کونسل کے پاس نہیں جائے گا۔ اندھا اس پر اسلامی ہی میں فیصلہ ہو گا۔ اور قانون وضع کر دیا جائے گا۔ اور اگر اسلامی کی صوابید پر چھوڑ دیا گیا تو فیصلہ اسلامی کی اکثریت پر ہو گا۔ اور اسلامی کی اکثریت اگر یہ کہے کہ ہم اسے اسلامی کونسل میں نہیں پہنچنا چاہئے تو اقلیت میں جو لوگ ہیں، وہ کچھ نہیں کر سکیں گے ایسی صورت میں۔

ڈاکٹر مبشر حسنس : — جناب اسلامی کونسل کے پاس ایوان بھی بسیج سکتا ہے۔ گورنر بھی اور صدر بھی بسیج سکتا ہے۔

مولانا عبد الحق صاحب : — تو بہر حال ایوان کے بھیجنے کی صورت میں تو اکثریت کے اعتبار سے ہو گا۔ اور اگر اکثریت نہ بھیجنے چاہے تو معاملہ یہیں رہے گا۔ اور ممکن ہے ایوان خلاف دین فیصلہ کر دے۔ دوسری بات یہ ہے کہ فرض کیجئے کہ گورنر صاحب نے صدر صاحب نے یا اسلامی نے اسلامی کونسل کے پاس مشورہ کے لئے کوئی قانون بسیج کر معلوم کرنا چاہا کہ یہ خلاف قرآن و سنت ہے یا نہیں ہے؟ تو وہاں تو بسیج دیا گیا مگر یہاں مسودہ میں ہے کہ اگر اسلامی یا حکومت سمجھتی ہے۔ — مفاد عامہ کی غاطر۔ تو جواب آئے سے قبل ایوان میں قانون وضع کر دیا جائے گا۔ تو گویا کونسل کے مشورے کے

آنے کا انتظار نہیں ہو گا۔ اور "مفہود علماء" کے نام سے اسے نافذ کر دیا جائے گا۔ تو اس طرح پھر قرآن و سنت کے ملک قانون دفعہ کرنے کا راستہ نکل آیا۔ خوبی یہ ہے کہ اگر اسلامی کونسل اسمبلی، صدر یا گورنر کے پاس اپنی راستے بھیج دیتی ہے اور کہہ دیتی ہے کہ یہ خلافت بخزعہ ہے تو مسودہ آئین میں یہ ہے کہ اسمبلی اس کے مغلوق پھر غور کرے گی لیکن یہ نہیں کیا گیا کہ جب مشورہ مل گیا ہے کہ ایسا قانون خلافت قرآن و سنت ہے تو اسمبلی کا از مرغ غور اس کے تابع و موانع ہونا چاہئے، یہ نہیں، بلکہ ایوان اس پر نئے مرے سے عذر کرے تو غور تو یہ بھی ہو سکتا ہے کہ یہم اس مشورہ کو نہیں مانتے۔ اسمبلی کونسل کے مشورہ کا پابند نہیں ہے، یہ صورت غلط ہے بلکہ اس دفعہ کو واضح کر دینا چاہئے کہ اسمبلی اس مشورہ کے مخالف فیصلہ نہ کر سکے گی۔

اب یہاں یہ اعتراض کیا جا رہا ہے کہ کیا یہم اسمبلی کے ارکان کو اسلامی کونسل کے تابع نہیں اور اسمبلی پر اسے بالادستی کیوں کرو جاسکتی ہے؟

تو دو تائیں اس کے جواب میں کہی جاسکتی ہیں۔ ایک تو یہ کہ بنیادی حقوق کے بارہ میں ہر شخص کو اختیار دیا گیا ہے کہ وہ عدالت کی طرف رجوع کرے اور اگر کوئی بحث کرے کہ اسمبلی کا کوئی ایسا قانون بنیادی حقوق کے خلاف ہے تو وہ قانون اسمبلی کا بعدم ہو جاتا ہے۔ تو ایک بحث جو سرکاری ملازم ہے اور ایک فرد ہے۔ اور اس کی راستے میں اگر بنیادی حقوق کی خلاف درز می ہوتی ہے تو اسمبلی کا فیصلہ کا بعدم کر سکتا ہے، تو اسلامی کونسل کے ایسے مشورہ سے کا بعدم کیوں نہیں ہو سکتا: (وہاں بالادستی کا سوال کیوں نہیں اٹھایا جاتا)۔

دوسری بات یہ ہے کہ اسلامی کونسل تو قانون کی واضح نہیں۔ اس میں تو قرآن و حدیث کے مہر ہوں گے وہ تو صرف یہ بتائیں گے کہ یہ بات قرآن و حدیث کے مخالف ہے، یا نہیں تو کونسل کے ارکان وضاحت کرنے والے نہیں صرف ظاہر کرنے والے ہیں۔ کہ فلاں قانون قرآن و سنت کے مصدق ہے یا مخالف، آج یہم امام ابوحنیفہ کا حکم مانتے ہیں تو امام ابوحنیفہ کی تقلید کا مطلب یہ ہے کہ یہم انہیں منظر (ظاہر کرنے والا) کہتے ہیں نہ کہ واضح (بنانے والا) جیسا کہ یہاں ہمارے ایک دوست میاں محمود علی قصوری کسی قانون کی تشریح کریں تو یہم انہیں واضح نہیں سمجھتے بلکہ صرف مطلب کا واضح کرنے والے یہی مطلب میرا یہ ہے کہ اسلامی کونسل کی بالادستی و حقیقت قرآن و سنت کی بالادستی ہے اسے کیوں نہ مانا جائے۔

یہ تو نئی قانون سازی کے بارہ میں تھا۔ سابقہ بختی تو انہیں ہیں ان کو قرآن و سنت کے

مطلوب کرنے کے بارہ میں کہا گیا کہ کوئی سات سال میں متین رپورٹ تیار کرے گی۔ گویا سلت سال میں کوئی سل رپورٹ دے اور آخر میں آکر ایوان یہ کہدے کہ ہمیں منظور نہیں تو ساری رپورٹ روایت کی ٹوکری میں چل جائے گی (تو یہاں بھی اسلامی کو اس رپورٹ کا پابند بنادینا ضروری ہے۔)

خصوصی بینجھا — تو اس کے لئے ایک صفات آئین میں یہ دینی پاہنچے کہ ایک عدالت علیہ ہو اس میں علماء اور ماہرین شریعت اور دیگر ماہرین کا ایک خصوصی بینجھ ہو جو اس بارہ میں فیصلہ کر سکے کو شش نہیں، صفات۔ اس آئین میں کچھ خوبیاں بھی ہیں۔ مثلاً کہا گیا ہے کہ ایسے اقدامات کئے جائیں گے جس سے لوگ اس قابلِ بن جائیں کہ قرآن و سنت کے مطابق ان کی تربیت ہو اور اپنی سمجھایا جائے گا کہ قرآن و سنت کی زندگی کیسی ہو۔ ۴ یہ تو منطقی الفاظ کا چکر ہے تا بلیت کے معنی تو امکان اور صلاحیت ہے، اور وہ توہر وقت موجود ہے۔ ایسے اقدامات سے پہلے اگر ہم میں تا بلیت نہ ہوتی تو ہم خدا کے جانب سے مکلف کیسے ہو سکتے ہیں۔ یہی حال سمجھنے سمجھانے کا ہے۔ اور قرآن و سنت کے مطابق زندگی سمجھنے والے تو آج بھی بزراؤں لوگ ہیں۔ پرانے فیصلہ مسلمان سمجھتے ہیں کہ سودبڑا ہے، زنا بڑا ہے، بخواہ بڑا ہے۔ تو کیا پالیسی کے رہنماءوں "میں یہ لمحے سے کہ معاشرہ میں تا بلیت پیدا کی جائے گی، معقدمہ حاصل ہو سکتا ہے؟

ہنما اصول کی حیثیت | اسے عوام کی تا بلیت اور سمجھنے پر نہیں چھوڑنا چاہئے بلکہ لازمی قرار دینا چاہئے۔ اس سے بڑھ کر خدا یہ ہے کہ ان اصلاحات کو پالیسی کے اصول میں رکھا گیا ہے اسکی آئینی حیثیت کچھ بھی نہیں۔ سڑجیش میزرنے کہا ہے کہ جیسے لوگ اپنی پارٹی کے انتخابات کے وقت عوام کے سامنے مشور پیش کرتے ہیں تاکہ لوگ اس کے گرویدہ ہو جائیں یہی حیثیت آئین میں پالیسی کے رہنماءوں کی ہوتی ہے۔ قانون اس کی کوئی حیثیت نہیں۔

الاگ کی جبری صنبلی اور ملکیت کی تحدید | آئین میں یہ بھی ہے کہ افراد کے حقوق مالیہ کا تحفظ ہو گا، الایک کہ اگر ضرورت ہو تو ضرورت کے وقت اسکی اجازت ہو گی کہ کسی ملکیت کی تحدید کر دے یا اگر مفاد عاد کے لئے کوئی ضرورت ہو تو حکومت بلا معاوضہ بھی اموال کو لے سکتی ہے۔ تو میں اتنی بات عرض کروں گا کہ اسی ضرورت کی بنیاد پر اگر ایک شخص جو بھوکا ہے اس کے بچوں نے کامیح کی فیض دینی ہے۔ اور اس کے پاس پسیے نہیں تو وہ شخص اس ضرورت کی بنیاد پر کسی کی جیب کا شتا ہے اور وہ کہتا ہے کہ میں نے بیوی بچوں کا پیٹ پالنے کے لئے جیب کاٹی ہے۔ تو اس پر آپ چوری کا قانون کیوں نافذ کر نہیں دہ بیچارہ بلا حوصلہ لیتا ہے مگر کیا اسے ضرورت نہیں۔ تو کیا ضرورت

ہمیں چوری اور جیب تراشی کی اجازت دے سکتی ہے۔؟
میرے خیال میں جب ہم نے اسلامی آئین کو بنیاد بنا لیا ہے تو اس شیم شدہ بات کہ ہم
اسلامی آئین بنائیں گے، کا تقاضا ہے کہ ایسی دفعات ختم کر دیں چاہیں۔

حضرت علی اللہ علیہ وسلم کا ارشاد ہے : حکم المسلم علی المسلم حرام دمه و ماله و عرضه
(مسلم کا مال، بجان، آبرد، سبب کچھ دمردیں پر حرام ہے) اور چلئے ہم اس کے لئے تیار
ہیں کہ اموال چین لئے جائیں مگر اس میں یہ قید بہر حال رکھانی چاہیے کہ ناجائز اموال انگریزوں کی دمی ہوئی
جاگیریں ظلم کے ذریعہ حاصل کی گئی دولت ضبط کریں گے، لیکن اس صورت میں آپ کی خدمت میں
یہ عرض ہے کہ ایسے اموال ضبط کرنے کا حکومت کو حق ہے، لیکن وہ بھی حکومت کو ہنسی میں گے
اصل تحقیق اور حقداروں کو واپس پہنچانے ہوں گے جن سے چینی کی تھی وہ لوگ مل تسلیں تو
آن کو دی جائے گی، لیکن آپ عوام کی تعلیم اور مفاداست عامہ کے لئے دوسرے کے املاک ضبط کرنا
چاہیں تو اس کا مطلب یہ ہو گا کہ ہم ایک شخص کو زندگی دینے کیلئے دوسرے کا گلہ کاٹ دیں۔ احمد
انصاف نہیں۔ اور پھر کیا مفاد عامہ کے لئے ہمارے بیت المال اور خزانہ میں اور طریقوں سے
گنجائش نہیں نکل سکتی۔ بہت سارا روپیہ ہماری عیاشیوں پر خرچ ہوتا ہے، بڑی بڑی بلڈنگوں پر
ہماری موڑوں پر، ہماری زیب و زینت پر خرچ ہوتا ہے۔ اسے کم کیوں نہیں کیا جاتا۔ تو ہم اس
کو کم کر دیں اس طرح بیت المال جو اموال جمع ہوں گے محابوں پر خرچ کریں۔

دیکھئے حضرت عمرؓ کی کیا حالت تھی، قیصر و کسری اور تاج و تخت کے مالک بنے، قبضہ
میں دولت خزانے لختے، لیکن حضرت عمرؓ کیا کرتے لختے۔ دس دس پونڈ لگے ہوئے کپڑے پیں
کر خطبہ دیتے ہیں اور زیمن پر لیٹتے ہیں۔ اور ایک دفعہ کھانا کھا رہے تھے۔ تو بخوبی کھا
رہے تھے، ایک گورنر آیا اسے بلاک بھایا اور کہا کہ کھائیے۔ اس نے کہا کیسے کھاؤ۔ یہ تو بخوبی
اور اس کا بھوسہ بھی نہیں نکالا گیا۔ تو کیسے نگئے گا، یہ تو گئے میں پھنس جائیگا۔ تو بھروسہ حرام طریقے
سے بُوا، شراب کی وجہ سے حاصل ہوئی ہیں۔ اسے تو ضبط کیا جا سکتا ہے۔ حلال اموال کو نہیں۔
ڈیپٹی سیکر صاحب : — مولانا آپ فراشتریت رکھیں۔ آپ نے کتنا وقت لینا ہو گا کیا
آپ آج تقریباً ختم کر سکتے ہیں۔ تھوڑے وقت میں (کیونکہ اسیلی ختم پونے کا وقت فوجہنے کو ملتے)
یا کل تقریباً جاری رکھنا چاہیں گے۔

مولانا عبد الحق صاحب : — اگر آپ دس منٹ بڑھا دیں تو ختم کر دوں گا۔

ڈپٹی سپیکر: — پھر آج ہی تقریر کو ختم کر دیں (حدب، اختلاف سے اصرار تھا کہ مل بھی جباری رہے گی۔ تو سپیکر نے کہا۔)

ڈپٹی سپیکر: — میرا خیال ہے کہ تمبر کی آزادی میں کوئی آدمی دخل نہ دے۔ دونوں ہفت سے، مولانا صاحب کی تقریر کا سلسلہ ٹوٹ چاہیے گا۔ مولانا صاحب کو تقریر کرنے دیں۔ پروفیسر غفور احمد: — مولانا یہ بحث کی روشنی والی بات ان کو کچھا پھی نہیں گئی۔

مولانا عبد الحق صاحب: — بہر حال میں دو باتیں عرض کر دوں کہ جو اموال حرام طریقے پر، نظم کے طریقے پر، انگریز یا کفار دوں کے خوش کرنے کے ذریعہ یا کسی اور طرح سے یا سود کی وجہ سے یا شراب کے ذریعہ حاصل کی گئیں وہ نے لیجئے اور اگر کوئی اصل حقدار ہے تو اسے حوالہ کر دیجئے اگر والک نہیں ملتا تو بیت المال میں رہے، لیکن جو حلائی آمد فی ہے وہ کسی طرح لینا جائز نہیں۔ دیکھئے یہ آئین تو ہم اس لئے بنار ہے ہیں کہ اسی کے ذریعہ لوگوں کو اطمینان دلائیں کہ تمہاری جان تمہارا مال تمہاری آبرد، شخصیں محفوظ ہوں گی تو جب اس آئین میں ہم نے ایسی دفعات کھیں تو گویا آئین میں آیا کہ ہم تو لوگوں کو کاٹیں گے تو اس طرح سفافحت کیپ ہو گی۔ اس کے علاوہ اگر اپنے زمینیں بلا معاوضہ لیجئے کی دفعہ رکھیں گے، تو جو والک ہیں وہ پیداوار بڑھانے میں دلچسپی نہیں لیں گے زمین پر محنت نہیں ہو گی اور جب زرعی آمد فی کم ہو گی تو والک کیسے چلے گا۔ پھر لازماً کارخانے اور منشیتیں بھی اس سے متاثر ہوں گی۔

صدر اور وزیر اعظم کا محاسبہ | دوسری بات یہ عرض کرنے ہے کہ آئین میں یہ دفعہ بھی ہے کہ صدر کو اختیار حاصل ہے کہ کسی شخص کے متعلق اگر سزا سے موت کا حکم ہوا ہے تو صدر اسے بھی معاف کر سکتا ہے۔ تو میں یہ راں ہوں کہ ایک طرف تو صدر کو وزیر اعظم کا پرائیویٹ سیکرٹری بنادیا گیا ہے کہ کوئی کام وہ بغیر وزیر اعظم کی مرضی کے نہیں کر سکتا، بلکہ ہر معاملہ میں خوشی سے دستخط کرے گا۔ اور دوسری طرف، اسے اتنا اختیار دیا گیا کہ خدا نے حدود اور اختیارات کے مقابلے میں بھی صدر کی پریشانی کو زندگی سے گئی۔

خدا نے حکم دیا کہ ایک شخص نے جرم کیا قتل عمد کیا ہے اسکو قتل کیا جائے مگر کیا صدر مملکت خدا کے مقابلے میں اتنا زور اور ہے کہ وہ کہے کہ میں معاف کر سکتا ہوں۔

مولانا مفتی محمود: — مولانا اور صدر کا یہ حکم بھی وزیر اعظم کے بغیر نہیں چلے گا۔ **مولانا عبد الحق:** — پھر تو دونوں مجرم ہوئے۔

ڈاکٹر مصطفیٰ حسن: — پرانست آف آرڈر سر۔ جنابِ ذالا منقتو صاحب دخل اندازی کر رہے ہیں اور فاضل مقرر کو تقریر نہیں کرنے دیتے۔ فاضل نمبر کو پایا یات دے رہے ہیں۔ انہیں (منقتو محمود کو) کہیں کہ ادھر من کر کے بھیجیں۔

ڈسپچر سپیکر: — اصل میں ہمارے علاقوئے کے دونوں بڑے علماء ہیں جن کا علم طکڑا رہا ہے۔

مولانا عبد الحق صاحب: — (تقریر جاری رکھ کر) حضور اقدس صلی اللہ علیہ وسلم کی جب کم محظیہ میں حکومت قائم ہوئی ایک قلش عورت جس کا نام فاطمہ تھا اور بنی محترم میں سے تھیں، اس نے چوری کی، چوری کا ثبوت ہو گیا۔ یہ لوگ حضرت ابو بکر صدیقؓ، حضرت عمرؓ کے پاس گئے کہ آپ سے سفارش کریں تو انہوں نے کہا کہ بھائی ہم تو کچھ نہیں کہہ سکتے، حضرت اسامہؓ بوس حضور کو بہت عزیز لمحے، ان کے پاس جاؤ حضرت اسامہؓ کے پاس بُسے اور انہوں نے جب حضورؓ سے سفارش کی تو حضورؓ نے بڑی ناراضی سے فرمایا، افی حد من حدود اللہ۔ تم خدا کی حدود میں سفارش کرتے ہو۔ اس میں تو مجھے بھی کوئی اختیار نہیں کہ تحقیف کرو۔ اور پھر لوگوں کو منا طلب کر کے فرمایا کہ خدا نے نہیں حکومت دی کہ عدل و النصاف قائم کرو، تو اُج جب خاندان کا معاملہ آیا جو تم نے سفارشیں شروع کیں۔ دیکھو اس سے پہلے جب لوگوں کے پاس حکومتیں آئیں تو انہوں نے یہی کیا کہ حدود اور قصاص کو غریبوں پر تو نافذ کر دیا مگر اپنے خاندان پر جاری نہ کیا تو وہ ہلاک ہو گئے، فرمایا میں تو کبھی ایسا نہیں کر دیں گا۔ اور وہاں ایک بحیثی جملہ آیا ہے جس میں ہمارے لئے بڑا سبق ہے، فرمایا یہ تو فاطمہ خزدیہ ہیں۔

دووات فاطمہ بنت محمد سرقتے (اعازہ اللہ) لقطعہت پڑھا۔ فاطمہ بنت محمد

میری بیٹی جو سیدۃ النساء اہل الجنة ہے۔ خدا اسکی حفاظت کرے اگر اس کے ہاتھ سے بھی خدا نخواستہ چوری ہو جائے تو اس کے ہاتھ بھی کاٹ دوں گا۔

— تو یہاں اسلام کے اندر ایسا اور غریب کا کوئی فرق نہیں تو یہ بڑی تعجب کی بات ہے کہ وزیر اعظم اور صدر کو مقابلہ حکم خداوندی سے ائمہ جبکہ ہم نے طے کیا ہے کہ یہاں کوئی چیز اسلام کے خلاف نہیں ہو گی۔ ہاں ایک ہیں تعریفات، حدود اور قصاص میں تو کسی کو اختیار نہیں پہنچتا حضورؓ فرماتے ہیں کہ میرا بھی اختیار نہیں ہے۔

— تو دنیا کے صدور کو کیا اختیار ہو گا۔ البتہ تعریفات کے سیاست سزاوں میں کی

بیشی کر دی جائے۔ فرض کیجئے کہ مثابر نوشتی کا دور دورہ ہو ایک شخص بار بار حد قائم پونے کے بعد بھی منح نہ ہو، چار پانچ دفعہ مثابر پیتے، حدیث میں آتا ہے کہ اسے قتل کر دو، یہ سیاست ہے۔ حدا نہیں، قاضی کو اس کا اختیار دیا گیا۔ تعریفات میں صدر تخفیف کرنا چاہیے تو کر سکتا ہے۔ لیکن مثابر سے حرمت بحق قصاص اور قتل کرنے کی صورت میں ہو تو معمول کا خون صنائع کر کے صدر اسے ساقط نہیں کر سکتا۔ یہ بھارے اختیار میں نہیں۔ اور نہ حقوق العباد میں کسی کا تصرف چل سکتا ہے۔

آئندہ نسلیں کیا کہیں گی | الفرض آئین میں کچھ باتیں اچھی بھی ہوں مگر زیادہ تر اسلامی امور کا لحاظ نہ رکھا گیا ہو تو کوئی مسئلہ حل نہیں پور سکے گا۔ ہمیں چاہئے کہ آئندہ نسلوں کے لئے اسلامی آئین پیش کر دیں کہ وہ بھی کہیں کہ جس آئین کے لئے سات کروڑ مسلمانوں کو مہندوستان میں غلام کیا گیا تھا۔ جس آئین کے لئے پچھیں سال بزرگ ازاد شہید ہوئے، لاکھوں عصمتیں نسلیں، پیلے پارٹی نے اسے اپنی اکثریت اور تسلط کے زور سے مسترد نہ کیا تو مسلمانوں کی قربانی کام آئی دوسرا صورت میں آئندہ نسلوں کا کیا رو عمل ہو گا؟

جناب والا! میں نے تو پہلے بھی عرض کیا تھا کہ مسئلہ نہ حزبِ اخلاق کا ہے نہ حرب اقتدار کا، بلکہ ہم سب کا مشترکہ مسئلہ ہے تو اسے غلوص ول اور ایجاداری سے مرتب کریں کہ لوگ ہمیں دعائیں دیں، اور خدا بھی خوش ہو، اور یہ تب ہو گا کہ ایسی فضاضیا کریں کہ چیقلش اور منافرتو نہ ہے۔ اور ہر شخص کو مخدوش سے دل سے سوچنے کا موقع مل سکے۔ اگر پیلے پارٹی یہ کہے کہ چونکہ ہم بر سر اقتدار میں اور فلاں دفعہ کو منظور کرانا وقار کا سوال ہے۔ اگر یہ لوگ نہیں مانتے تو ہم بوجوں کی لکھیت ہاں کہہ کر اسے ہر عالت میں پاس کر دے گی تو کیا یہ خلمنہ ہو گا۔ آئین پر ظلم نہیں کرنا چاہئے اس طرح ہم حزبِ اخلاق والوں کو بھی چاہئے کہ ہم اس نقطہ زنگاہ سے کام نہیں کہ یہ سودہ پونکھہ ہمارے ان بھائیوں نے پیش کیا ہے۔ اس میں ضرور ہر جگہ کچھ نہ کچھ تنقید کرنی ہے۔ جتوئی صاحب (عبد الحمید صاحب جتوئی۔) پیلے پارٹی میں ہیں۔ لیکن انہوں نے کتنی اچھی باتیں کہیں، بجان کی صوابدید میں درست تھیں، یہی جذبہ سب ارکان کو اپنا ناچاہئے۔ ہم قوم کے مقاصد، افراد کے مقاصد اسلام کے مقاصد میں جو بھی بابت ہوا کی ترمیں پیش کریں گے۔

وَآخِرُ دُعَوَاتِنَا أَنَّ الْحَمْدَ لِلَّهِ رَبِّ الْعَالَمِينَ -

سودہ دستور میں شیخ الحدیث مخلص کی پیش کردہ تقریباً ایک سوترا میم اور اکا برجعیۃ العلماء اسلام کی تائیم اور اس بارہ میں دستور ساز اسمبلی کا طرزِ عمل اور دیگر دستوری تفصیلات است آئندہ شمارہ میں لاحظہ فرمائیں۔